



**QORTI TAL-MAGISTRATI (MALTA)
BĦALA QORTI TA' ĠUDIKATURA KRIMINALI
MAGISTRAT
DR. GABRIELLA VELLA B.A., LL.D.**

**Il-Pulizija
(Spettur Joseph Busuttil)**

vs

Moreno Gonzalez Eglys Roxana

Illum 15 ta' Mejju 2022

Il-Qorti,

Rat l-imputazzjonijiet miġjuba fil-konfront ta' **Moreno Gonzalez Eglys Roxana**, imwielda ġewwa Maracibo, Venezuela, nhar il-11 ta' Frar 1991, mingħajr indirizz fiss u detentriċi tal-passaport Venezwelan bin-numru 137145269, talli f'dawn il-Gzejjer, fit-13 ta' Mejju 2022 u fil-gimghat u xhur ta' qabel, b'diversi atti magħmulin minnha ukoll jekk fi żminijiet differenti u li jiksru l-istess dispozizzjoni tal-ligi, u li ġew magħmula b'rizoluzzjoni wahda:

1. Żammet jew eżercitat jew kellha sehem ma' oħrajn fl-eżercizzju ta' burdell jew ta' dar, ħanut jew lokal ieħor jew ta' xi parti minnhom li huma ffrekwentati jew magħduda bħala li huma ffrekwentati għal skop ta' prostituzzjoni jew għal skopijiet oħra immorali u dan bi ksur ta' l-Artikolu 8(1) ta' Kap 63 tal-Liġijiet ta' Malta;
2. U aktar talli fl-istess dati, lok, ħinijiet u ċirkostanzi kellha ħanut, allogġ jew lukanda jew appartament privat u ħalliet jew ippermettiet li dak il-ħanut, allogġ, lukanda jew appartament jew xi parti tagħhom jiġu wżati bħala post ta' laqgħa għal skop ta' prostituzzjoni jew għal skopijiet oħra immorali u dan bi ksur ta' l-Artikolu 9 ta' Kap 63 tal-Liġijiet ta' Malta;

Rat id-dokumenti esebiti mill-Prosekuzzjoni, ossia: (i) Fedina penali tal-imputata - Dok. "A" (ii) Rapport tal-Pulizija dwar il-kaz - Dok. "B"; (iii) Fotokopja tal-passaport tal-imputata - Dok. "C"; u (iv) Stqarrija tal-imputata permezz tal-audiovisual - Dok. "D";

Rat illi l-imputata wiegħbet li hija hatja ta' l-imputazzjonijiet dedotti fil-konfront tagħha, liema ammissjoni ta' htija giet ikkonfermata minnha wara li l-Qorti avżatha bil-konsegwenzi legali ta' dik l-ammissjoni w ikkonċedietilha żmien biżżejjed biex terġa' tikkonsidra t-tweġiba tagħha u terġa' lura minnha;

Semgħat is-sottomissjonijiet dwar il-piena;

Ikkunsidrat:

L-imputata qed tigi akkuzata talli f'dawn il-Gżejjer, fit-13 ta' Mejju 2022 u fil-gimghat u xhur ta' qabel, b'diversi atti magħmulin minnha ukoll jekk fi żminijiet differenti u li jiksru l-istess dispozzjoni tal-liġi, u li ġew magħmula b'rizoluzzjoni waħda: (1) żammet jew eżerċitat jew kellha sehem ma' oħrajn fl-eżerċizzju ta' burdell jew ta' dar, ħanut jew lokal ieħor jew ta' xi parti minnhom li huma ffrekwentati jew magħduda bħala li huma ffrekwentati għal skop ta' prostituzzjoni jew għal skopijiet oħra immorali u dan bi ksur ta' l-Artikolu 8(1) ta' Kap 63 tal-Liġijiet ta' Malta; (2) u aktar talli fl-istess dati, lok, hinijiet u ċirkostanzi kellha ħanut, allogġ jew lukanda jew appartament privat u halliet jew ippermettiet li dak il-ħanut, allogġ, lukanda jew appartament jew xi parti tagħhom jiġu wżati bħala post ta' laqgħa għal skop ta' prostituzzjoni jew għal skopijiet oħra immorali u dan bi ksur ta' l-Artikolu 9 ta' Kap 63 tal-Liġijiet ta' Malta.

L-imputata ammettiet għall-imputazzjonijiet kollha miġjuba fil-konfront tagħha u fid-dawl ta' tali ammissjoni l-Qorti ssib lill-imputata hatja ta' l-imputazzjonijiet hekk dedotti kontriha.

Għall-finijiet ta' piena l-Qorti ħadet in konsiderazzjoni l-fatt li l-imputata irreġistrat ammissjoni fi stadju bikri tal-proċeduri u li għandha fedina penali Maltija netta.

Għaldaqstant wara li rat u kkunsidrat Artikoli 17 (h) u 18 tal-Kap.9 tal-Liġijiet ta' Malta u l-Artikoli 8(1) u 9 tal-Kap.63 tal-Liġijiet ta' Malta, il-Qorti filwaqt li ttenni li qed issib lill-imputata hatja ta' l-imputazzjonijiet dedotti fil-konfront tagħha, tikkundannaha għall-perijodu ta' sitt (6) xhur prigunerija u għall-ħlas ta' multa ammontanti għal ħamsin Euro (€50), izda billi Hija tal-fehma li f'dan il-kaz hemm raġunijiet li jagħtu lok għas-sospensjoni tal-piena karċerarja hawn imposta, senjatament il-fatt li l-imputata irreġistrat ammissjoni fi stadju bikri tal-proċeduri u li għandha fedina penali Maltija netta, a tenur ta' l-Artikolu 28A tal-Kap.9 tal-

Ligijiet ta' Malta, tissospendi it-terminu ta' sitt (6) xhur prigunerija hawn impost għal erba' (4) snin b'effett mid-data ta' din is-sentenza.

A tenur ta' l-Artikolu 28A(4) tal-Kap. 9 tal-Ligijiet ta' Malta, il-Qorti spjegat lill-imputata bi kliem ċar ir-responsabilità tagħha taht l-Artikolu 28B tal-Kap. 9 tal-Ligijiet ta' Malta jekk hija tikkommetti, matul il-perijodu operattiv ta' din is-sentenza sospiza, reat li għalih hemm piena ta' prigunerija.

A tenur ta' l-Artikolu 11(3) tal-Kap.9 tal-Ligijiet ta' Malta, il-Qorti avżat lill-imputata li jekk il-multa ta' €50 hawn imposta fuqha ma titħallasx tinbidel fi prigunerija bir-rata ta' ġurnata ħabs għal kull €35 jew parti minnhom.

MAĠISRTAT

DEPUTAT REĠISTRATUR